



بِسْمِ اللَّهِ الرَّحْمَنِ الرَّحِيمِ  
**ಸಹಾಬರ ಶ್ರೇಷ್ಠತೆ**

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹರ್ಝರತ್ ಮಿರ್ಝಾ ಮಸ್ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಸ್ಜಿದ್ ಮುಬಾರಕ್' ನಿಂದ 24-06-2022 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ أَشْهَدُ أَنَّ مُحَمَّدًا عَبْدُهُ وَرَسُولُهُ  
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ

أَكْبَرُ لِلَّهِ رَبِّ الْعَالَمِينَ. الرَّحْمَنُ الرَّحِيمِ. مُلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.  
 إِهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.  
 (ತಶಹುದ್, ತಅವ್ಹದ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ)  
 ಹರ್ಝರತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸಾರಿಹಿಲ್ ಅಝೀರ್ಝ್ ಹೀಗೆ ಹೇಳಿದರು:

ಹರ್ಝರತ್ ಅಬೂಬಕರ್<sup>(ರ)</sup> ಹರ್ಝರತ್ ಅಬೂಬಕರ್<sup>(ರ)</sup> ಕಾಲದ ಕಾರ್ಯಾಚರಣೆಗಳ ಪ್ರಸ್ತಾಪ ನಡೆಯುತ್ತಿತ್ತು. ಏಳನೇ ಕಾರ್ಯಾಚರಣೆಗೆ ಸಂಬಂಧಪಟ್ಟು ಹರ್ಝರತ್ ಅಬೂಬಕರ್<sup>(ರ)</sup> ಹರ್ಝರತ್ ಖಾಲಿದ್ ಬಿನ್ ಸಯೀದ್ ಬಿನ್ ಆಸರಿಗಾಗಿ ಧ್ವಜವನ್ನು ಕಟ್ಟಿ ಅವರನ್ನು ಸಿರಿಯದ ಗಡಿಪ್ರದೇಶವಾದ ಹಂಪತೈನಿನ ಕಡೆಗೆ ಕಳುಹಿಸಿದರು. ಹರ್ಝರತ್ ಖಾಲಿದ್ ಬಿನ್ ಸಕಾದ್ ಬಿನ್ ಆಸ್<sup>(ರ)</sup> ಪರಿಚಯ ಹೀಗಿದೆ: ಅವರ ಹೆಸರು ಖಾಲಿದ್ ಮತ್ತು ಉಪನಾಮ ಅಬೂಸಕಾದ್ ಎಂದಾಗಿತ್ತು. ಹರ್ಝರತ್ ಖಾಲಿದ್<sup>(ರ)</sup> ಬಹಳ ಆರಂಭ ಕಾಲದಲ್ಲಿ ಇಸ್ಲಾಂ ಧರ್ಮ ಸ್ವೀಕಾರ ಮಾಡಿದವರಲ್ಲಿ ಒಬ್ಬರಾಗಿದ್ದರು.. ಹರ್ಝರತ್ ಖಾಲಿದ್<sup>(ರ)</sup> ಇಸ್ಲಾಂ ಸ್ವೀಕಾರ ಮಾಡಿದ ಬಗ್ಗೆಗಿನ ಘಟನೆಯ ಪ್ರಸ್ತಾಪವಿದೆ. ಅವರು ಕನಸಿನಲ್ಲಿ ಹೀಗೆ ಕಂಡರು: ಅವರು ಬೆಂಕಿಯ ಅಂಚಿನಲ್ಲಿ ನಿಂತುಕೊಂಡಿದ್ದರು ಮತ್ತು ಅವರ ತಂದೆ ಅವರನ್ನು ಅದರೊಳಗೆ ಬೀಳಿಸಲು ಪ್ರಯತ್ನಿಸುತ್ತಿದ್ದರು. ಆದರೆ ಅವರು ಬೆಂಕಿಯಲ್ಲಿ ಬೀಳದಿರುವಂತೆ ಹರ್ಝರತ್ ಪೈಗಂಬರ್<sup>(ಸ)</sup> ಅವರ ಸೊಂಟವನ್ನು ಹಿಡಿದಿದ್ದರು. ಈ ಕನಸನ್ನು ಕಂಡ ಹರ್ಝರತ್ ಖಾಲಿದ್<sup>(ರ)</sup> ಭಯಗೊಂಡು ನಿದ್ರೆಯಿಂದ ಎಚ್ಚರಗೊಂಡರು ಮತ್ತು ಇದು ಸತ್ಯವಾದ ಕನಸಾಗಿದೆ ಎಂದು ಅಲ್ಲಾಹನ ಹೆಸರಲ್ಲಿ ಪ್ರಮಾಣ ಮಾಡಿ ಹೇಳಿದರು. ಹೀಗೆ ಹರ್ಝರತ್ ಖಾಲಿದ್<sup>(ರ)</sup> ಹರ್ಝರತ್ ಪೈಗಂಬರ್<sup>(ಸ)</sup>ರ ಸನ್ನಿಧಿಯಲ್ಲಿ ಹಾಜರಾದರು. ಹರ್ಝರತ್ ಪೈಗಂಬರ್<sup>(ಸ)</sup>ರೊಡನೆ ಹರ್ಝರತ್ ಖಾಲಿದ್<sup>(ರ)</sup> ಕೇಳಿದರು: ಹೇ ಮುಹಮ್ಮದ್<sup>(ಸ)</sup> ನೀವು ಯಾರ ಕಡೆಗೆ ಕರೆಯುತ್ತಿದ್ದೀರಿ? ಹರ್ಝರತ್ ಪೈಗಂಬರ್<sup>(ಸ)</sup> ಹೇಳಿದರು: ಏಕನೂ ಸಹಭಾಗಿ ಇಲ್ಲದವನೂ ಆದ ಅಲ್ಲಾಹನ ಕಡೆಗೆ ಕರೆಯುತ್ತಿದ್ದೇನೆ, ನಾನು ಅವನ ದಾಸ ಮತ್ತು ಸಂದೇಶವಾಹಕ ಆಗಿರುವೆನು. ಏನನ್ನೂ ಆಲಿಸದ, ಕಾಣದ ಮತ್ತು ಯಾರಿಗೂ ಏನೂ ಪ್ರಯೋಜನ ಅಥವಾ ನಷ್ಟವನ್ನು ಉಂಟುಮಾಡಲು ಸಾಧ್ಯವಿಲ್ಲದ ಕಲ್ಪಗಳನ್ನು ಪೂಜಿಸುವುದನ್ನು ನೀನು ಉಪೇಕ್ಷಿಸು. ಯಾರು ಅದನ್ನು ಪೂಜಿಸುತ್ತಿದ್ದಾರೆ ಮತ್ತು ಯಾರು ಅದನ್ನು ಪೂಜಿಸುತ್ತಿಲ್ಲವೆಂದು ಸಹ ಅದಕ್ಕೆ ಗೊತ್ತಿಲ್ಲ. ಆಗ ಹರ್ಝರತ್ ಖಾಲಿದ್<sup>(ರ)</sup> ಹೇಳಿದರು: ಅಲ್ಲಾಹನಲ್ಲದೇ ಆರಾಧನೆಗೆ ಅರ್ಹನು ಯಾರೂ ಇಲ್ಲವೆಂದೂ ನೀವು ಅಲ್ಲಾಹನ ಪ್ರವಾದಿಯಾಗಿರುವಿರಿ ಎಂದೂ ನಾನು ಸಾಕ್ಷ್ಯವಹಿಸುತ್ತೇನೆ. ಹರ್ಝರತ್ ಖಾಲಿದ್<sup>(ರ)</sup> ಇಸ್ಲಾಂ ಧರ್ಮವನ್ನು ಸ್ವೀಕಾರ ಮಾಡಿದ ಕಾರಣದಿಂದ ಹರ್ಝರತ್ ಪೈಗಂಬರ್<sup>(ಸ)</sup> ಬಹಳ ಸಂತುಷ್ಟಗೊಂಡರು.

ಮುಸ್ಲಿಮರು ಅಬೀಸೀನಿಯದ ಕಡೆಗೆ ಎರಡನೇ ಹಿಜ್ರತ್ ಮಾಡಿದಾಗ ಹರ್ಝರತ್ ಖಾಲಿದ್ ಬಿನ್ ಸಕಾದ್<sup>(ರ)</sup> ಕೂಡ ಅವರ ಜೊತೆಗೆ ಹೋದರು. ಅವರು ಖೈಬರ್ ಯುದ್ಧದಲ್ಲಿ ಭಾಗಿಯಾಗಿರಲಿಲ್ಲ. ಆದರೆ ಯುದ್ಧ ಸಂಪತ್ತಿನಿಂದ ಹರ್ಝರತ್ ಪೈಗಂಬರ್<sup>(ಸ)</sup> ಅವರಿಗೂ ಒಂದು ಪಾಲನ್ನು ಕೊಟ್ಟರು. ಅನಂತರ ಮಕ್ಕಾ ವಿಜಯ, ಹುನೈನ್, ತಾಯಿಫ್, ತಬೂಕ್ ಮುಂತಾದ ಎಲ್ಲ ಯುದ್ಧಗಳಲ್ಲೂ ಹರ್ಝರತ್ ಪೈಗಂಬರ್<sup>(ಸ)</sup>ರ ಜೊತೆಗೆ ಇದ್ದರು. ಅವರು ಬದ್ರ್ ಯುದ್ಧದಲ್ಲಿ ಭಾಗಿಯಾಗಿರಲಿಲ್ಲ. ಇದರ ಬಗ್ಗೆ ಅವರಿಗೆ ಯಾವಾಗಲೂ ದುಃಖವಿತ್ತು. ಅವರು ಹರ್ಝರತ್ ಪೈಗಂಬರ್<sup>(ಸ)</sup>ರೊಡನೆ ಹೇಳಿದರು: ಯಾ ರಸೂಲಲ್ಲಾಹ್, ನಮಗೆ ಬದ್ರ್ ಯುದ್ಧದಲ್ಲಿ ನಿಮ್ಮ ಜೊತೆಗೆ ಭಾಗಿಯಾಗಲು ಸಾಧ್ಯವಾಗಿರಲಿಲ್ಲ. ಹರ್ಝರತ್ ಪೈಗಂಬರ್<sup>(ಸ)</sup> ಹೇಳಿದರು: ಜನರಿಗೆ ಒಂದು ಹಿಜ್ರತಿನ ಸೌಭಾಗ್ಯ ಸಿಕ್ಕಿತ್ತು. ಆದರೆ ನಿಮಗೆ ಎರಡು ಹಿಜ್ರತ್‌ಗಳನ್ನು ಮಾಡುವ ಸೌಭಾಗ್ಯ ಸಿಕ್ಕಿತ್ತು ಎಂಬುದು ನಿಮಗೆ ಸಂತುಷ್ಟಿಯನ್ನು ನೀಡುವ ಸಂಗತಿಯಲ್ಲವೇ?

ಹರ್ಝರತ್ ಅಬೂಬಕರ್<sup>(ರ)</sup> ಧರ್ಮತ್ಯಾಗಿಗಳನ್ನು ಸದೆಬಡಿಯಲು ಧ್ವಜಗಳನ್ನು ಕಟ್ಟಿದಾಗ ಒಂದು ಧ್ವಜವನ್ನು ಹರ್ಝರತ್ ಖಾಲಿದ್ ಬಿನ್ ಸಕಾದ್<sup>(ರ)</sup>ರಿಗಾಗಿಯೂ ಕಟ್ಟಿದರು ಮತ್ತು ಅವರೊಡನೆ ತೈಮಾಕ್ಕೆ ಹೋಗಲು ಆದೇಶಿಸಿದರು ಹಾಗೂ ಹೀಗೆ ಹೇಳಿದರು: ತನ್ನ ಜಾಗದಿಂದ ಸರಿಯದಿರು, ಸುತ್ತಮುತ್ತ ಇರುವ ಜನರನ್ನು ಭೇಟಿಯಾಗಲು ಆಮಂತ್ರಿಸು, ಧರ್ಮತ್ಯಾಗಿಗಳಾಗಿರದ ಜನರನ್ನು ಮಾತ್ರ ಸ್ವೀಕಾರ ಮಾಡು. ನನ್ನ ಆದೇಶ ತಲುಪುವ ತನಕ, ನಿಮ್ಮೊಂದಿಗೆ ಯುದ್ಧ ಮಾಡುವವರೊಡನೆ ಹೊರತು ಬೇರೆ ಯಾರೊಡನೆಯೂ ಯುದ್ಧ ಮಾಡಬೇಡ. ಹರ್ಝರತ್ ಖಾಲಿದ್<sup>(ರ)</sup> ತೈಮಾದಲ್ಲಿ ತಂಗಿದರು. ಸುತ್ತಮುತ್ತಲಿನ ಅನೇಕ ಸಂಘಗಳು ಅವರನ್ನು ಭೇಟಿಯಾಗಲು ಬಂದರು. ಮುಸ್ಲಿಮರ ಈ ಮಹಾ ಸೇನೆಯ ಬಗ್ಗೆ ರೋಮನರಿಗೆ ಮಾಹಿತಿ ಲಭಿಸಿದಾಗ ಅವರು ತಮ್ಮ ಸ್ವಾಧೀನದಲ್ಲಿದ್ದ ಅರೇಬಿಯರಿಂದ ಸಿರಿಯಾದ ಯುದ್ಧಕ್ಕಾಗಿ ಸೈನಿಕರನ್ನು ಬೇಡಿದರು. ರೋಮನರ ತಯಾರಿ ಮತ್ತು ಅರಬ್ ಗೋತ್ರಗಳ ಬರುವಿಕೆಯ ಕುರಿತು ಹರ್ಝರತ್ ಖಾಲಿದ್<sup>(ರ)</sup> ಹರ್ಝರತ್ ಅಬೂಬಕರ್<sup>(ರ)</sup>ರಿಗೆ ತಿಳಿಸಿದರು. ಹರ್ಝರತ್ ಅಬೂಬಕರ್<sup>(ರ)</sup> ಹೀಗೆ ಉತ್ತರಿಸಿದರು: ನೀವು ಯುದ್ಧದ ಸಿದ್ಧತೆ ನಡೆಸಿರಿ, ಕಿಂಚಿತ್ತೂ ಗಾಬರಿಗೊಳ್ಳಬೇಡಿರಿ ಅಲ್ಲಾಹನ ಸಹಾಯವನ್ನು ಬೇಡಿರಿ. ಈ ಉತ್ತರ ಲಭಿಸಿದ ಕೂಡಲೇ ಹರ್ಝರತ್ ಖಾಲಿದ್<sup>(ರ)</sup> ಶತ್ರುಗಳ ಕಡೆಗೆ ಹೊರಟರು. ಸಮೀಪಕ್ಕೆ ತಲುಪಿದಾಗ, ಶತ್ರುಗಳು ಎಷ್ಟು ಗಾಬರಿಗೊಂಡರು ಎಂದರೆ, ಅವರು ತಮ್ಮ ಜಾಗವನ್ನು ಬಿಟ್ಟು ಪರಾರಿಯಾದರು. ಹರ್ಝರತ್ ಖಾಲಿದ್<sup>(ರ)</sup> ಶತ್ರುಗಳ ಪ್ರದೇಶವನ್ನು ವಶಪಡಿಸಿಕೊಂಡರು. ಹರ್ಝರತ್ ಖಾಲಿದ್<sup>(ರ)</sup>ರ ಬಳಿ ಒಟ್ಟು ಸೇರಿದ್ದ ಬಹುತೇಕ ಜನರು ಮುಸ್ಲಿಮರಾದರು. ಈ ವಿಜಯದ ಸುದ್ದಿಯನ್ನು ಹರ್ಝರತ್ ಖಾಲಿದ್<sup>(ರ)</sup> ಹರ್ಝರತ್ ಅಬೂಬಕರ್<sup>(ರ)</sup>ರಿಗೆ ಮುಟ್ಟಿಸಿದರು. (ಹುರ್ಝೂರ್ ಹೇಳಿದರು:) ಹರ್ಝರತ್ ಅಬೂಬಕರ್<sup>(ರ)</sup>ರ

ಕಾಲಘಟ್ಟದಲ್ಲಿ ಧರ್ಮತ್ಯಾಗಿಗಳ ವಿರುದ್ಧ ಹರ್ಷರತ್ ಖಾಲಿದ್<sup>(೧)</sup> ನಡೆಸಿದ ಕಾರ್ಯಾಚರಣೆಗಳ ಇಷ್ಟು ಮಾತ್ರ ಪ್ರಸ್ತಾಪ ಚರಿತ್ರೆಯ ಗ್ರಂಥಗಳಿಂದ ಲಭಿಸುತ್ತದೆ.

ಎಂಟನೇ ಕಾರ್ಯಾಚರಣೆಯು ಧರ್ಮತ್ಯಾಗಿ ದಂಗೆಗಾರರ ವಿರುದ್ಧ ಹರ್ಷರತ್ ತುರೈಫ ಬಿನ್ ಹಾಜಿರ್ಫ್ ನಡೆಸಿದ್ದಾಗಿದೆ. ಹರ್ಷರತ್ ಅಬೂಬಕರ್<sup>(೨)</sup> ಒಂದು ಧ್ವಜವನ್ನು ಹರ್ಷರತ್ ತುರೈಫ ಬಿನ್ ಹಾಜಿರ್ಫ್‌ಗಾಗಿ ಕಟ್ಟಿದರು ಮತ್ತು ಅವರು ಬನೂ ಸುಲೈಂ ಮತ್ತು ಬನೂ ಹವಾಝಿನ್‌ರನ್ನು ಎದುರಿಸಲು ಹೋಗಬೇಕೆಂದು ಆದೇಶಿಸಿದರು. ಹರ್ಷರತ್ ಅಬೂಬಕರ್<sup>(೨)</sup> ಖಿಲೀಫರಾದ ನಂತರ ಹರ್ಷರತ್ ತುರೈಫ ಬಿನ್ ಹಾಜಿರ್ಫ್‌ರನ್ನು ಇಸ್ಲಾಂ ಧರ್ಮದಲ್ಲಿ ನೆಲೆನಿಂತಿದ್ದ ಸುಲೈಮ್ ಗೋತ್ರದ ಅರೇಬಿಯರ ಅಧಿಕಾರಿಯನ್ನಾಗಿ ಮಾಡಿದ್ದರು. ಅವರು ಬಹಳ ನಿಷ್ಠಾವಂತ ಮತ್ತು ಆವೇಶಭರಿತ ಸೇವಕರಾಗಿದ್ದರು. ಅವರು ಎಂತಹ ಪ್ರಭಾವಶಾಲಿ ಭಾಷಣಗಳನ್ನು ಮಾಡಿದರು ಎಂದರೆ, ಬನೂ ಸುಲೈಮಿನ ಅನೇಕ ಅರೇಬಿಯರು ಅವರೊಂದಿಗೆ ಸೇರಿಕೊಂಡರು. ಹರ್ಷರತ್ ಅಬ್ದುಲ್ಲಾಹ್ ಬಿನ್ ಅಬೂಬಕರ್<sup>(೨)</sup>ರಿಂದ ಹೀಗೆ ವರದಿಯಾಗಿದೆ. ಬನೂ ಸುಲೈಮಿನ ಒಬ್ಬ ವ್ಯಕ್ತಿ ಹರ್ಷರತ್ ಅಬೂಬಕರ್<sup>(೨)</sup>ರ ಬಳಿಗೆ ಬಂದನು. ಅವನು ಹೇಳಿದನು: ನಾನು ಮುಸ್ಲಿಮನಾಗಿರುವೆನು. ಧರ್ಮತ್ಯಾಗಿವನ್ನು ಮಾಡಿದ ಜನರ ವಿರುದ್ಧ ಜಿಹಾದ್ ಮಾಡಲು ನಾನು ಬಯಸುತ್ತೇನೆ. ನೀವು ನನಗೆ ಸವಾರಿಮೃಗ ಮತ್ತು ಸಹಾಯವನ್ನು ನೀಡಿರಿ. ಹರ್ಷರತ್ ಅಬೂಬಕರ್<sup>(೨)</sup> ಅವನಿಗೆ ಸವಾರಿ ಮೃಗವನ್ನು, ಆಯುಧಗಳನ್ನು ಮತ್ತು ಆಯುಧಧಾರಿಗಳಾದ ಹತ್ತು ಮುಸ್ಲಿಮರನ್ನು ನೀಡಿದರು. ಈತನು ತನ್ನ ಗೋತ್ರದ ಕಡೆಗೆ ಹೊರಟನು ಮತ್ತು ಮಾರ್ಗದಲ್ಲಿ ಧರ್ಮತ್ಯಾಗಿಗಳಾದ ಅರೇಬಿಯರನ್ನು ತನ್ನ ಜೊತೆಗೆ ಸೇರಿಸಿದನು. ಜನಕೂಟ ವರ್ಧಿಸಿದಾಗ ಅವನು ಮೊದಲು ತನ್ನ ಜೊತೆಗೆ ಇದ್ದ ಮುಸ್ಲಿಮರನ್ನು ವಧಿಸಿದನು ಮತ್ತು ಅವರ ಎಲ್ಲ ಸಂಪತ್ತನ್ನು ಲೂಟಿ ಮಾಡಿದನು. ಅನಂತರ ಅವನು ವಿವಿಧ ಗೋತ್ರಗಳ ಮೇಲೆ ದಾಳಿ ನಡೆಸಲು ಆರಂಭಿಸಿದನು. ಹರ್ಷರತ್ ಅಬೂಬಕರ್<sup>(೨)</sup>ರಿಗೆ ಇದರ ಮಾಹಿತಿ ಲಭಿಸಿದಾಗ ಅವರು ತುರೈಫ ಬಿನ್ ಹಾಜಿರ್ಫ್‌ರಿಗೆ ಹೀಗೆ ಪತ್ರ ಬರೆದರು: ನೀವು ನಿಮ್ಮ ಬಳಿಯಿರುವ ಮುಸ್ಲಿಮರೊಂದಿಗೆ ಹೋಗಿ ಅವನನ್ನು ವಧಿಸಿರಿ ಅಥವಾ ಬಂಧಿಸಿ ನನ್ನ ಬಳಿಗೆ ಕಳುಹಿಸಿರಿ. ಹರ್ಷರತ್ ತುರೈಫ ಬಿನ್ ಹಾಜಿರ್ಫ್ ಈ ಹೋರಾಟಕ್ಕಾಗಿ ಹೊರಟರು. ಇರುಪಕ್ಷಗಳ ಮುಖಾಮುಖಿಯಾಯಿತು. ಹರ್ಷರತ್ ತುರೈಫ<sup>(೨)</sup> ಆತನನ್ನು ಬಂಧಿಸಿ ಹರ್ಷರತ್ ಅಬೂಬಕರ್<sup>(೨)</sup> ಸನ್ನಿಧಿಗೆ ತಂದರು. ಅವನನ್ನು ಬಖೀಲ್‌ಗೆ ಕೊಂಡುಹೋಗಿ ಬೆಂಕಿಯಲ್ಲಿ ಸುಟ್ಟು ಹಾಕಲು ಹರ್ಷರತ್ ಅಬೂಬಕರ್<sup>(೨)</sup> ಹರ್ಷರತ್ ತುರೈಫರಿಗೆ ಆದೇಶ ನೀಡಿದರು. (ಹುರುಫ್ ಹೇಳಿದರು:) ಅವನು ಮುಸ್ಲಿಮರ ಜೊತೆಗೆ ಹೀಗೆ ವರ್ತಿಸುತ್ತಿದ್ದ ಕಾರಣದಿಂದ ಅವನ ಜೊತೆಗೂ ಹಾಗೆಯೇ ವರ್ತಿಸಲಾಯಿತು.

ಒಂಬತ್ತನೇ ಕಾರ್ಯಾಚರಣೆಯು ಧರ್ಮತ್ಯಾಗಿಗಳಾದ ದಂಗೆಗಾರರ ವಿರುದ್ಧ ಹರ್ಷರತ್ ಅಲಾಲ್ ಬಿನ್ ಹರ್ಷರಮಿ ನಡೆಸಿದ್ದಾಗಿದೆ. ಹರ್ಷರತ್ ಅಬೂಬಕರ್<sup>(೨)</sup> ಒಂದು ಧ್ವಜವನ್ನು ಹರ್ಷರತ್ ಅಲಾಲ್ ಬಿನ್ ಹರ್ಷರಮಿಗೆ ಕೊಟ್ಟು ಅವರೊಡನೆ ಬಹರೈನಿಗೆ ಹೋಗಲು ಆದೇಶ ನೀಡಿದರು. ಹರ್ಷರತ್ ಅಲಾಲ್ ಬಿನ್ ಹರ್ಷರಮಿಯ ಪರಿಚಯ ಹೀಗಿದೆ: ಅವರು ಯಮನಿನ

ಪ್ರದೇಶವಾದ ಹಿರ್ಫ್‌ರೇ ಮೌತಿನ ನಿವಾಸಿಯಾಗಿದ್ದರು. ಇಸ್ಲಾಮಿನ ಪ್ರಚಾರದ ಆರಂಭದಲ್ಲೇ ಅವರು ಇಸ್ಲಾಂ ಸ್ವೀಕಾರ ಮಾಡಿದ್ದರು. ಹರ್ಷರತ್ ಪೈಗಂಬರ್<sup>(ಸ)</sup> ಅರಸರಿಗೆ ತಬ್ಲೀಗಿನ ಪತ್ರಗಳನ್ನು ಕಳುಹಿಸುತ್ತಿದ್ದ ಸಂದರ್ಭದಲ್ಲಿ ಬಹರೈನಿನ ಅಧಿಕಾರಿಯಾದ ಮುಂದಿರ್ ಬಿನ್ ಸಾವಾರ ಬಳಿಗೆ ಪತ್ರವನ್ನು ತೆಗೆದುಕೊಂಡು ಹೋಗುವ ಸೇವೆಯನ್ನು ಹರ್ಷರತ್ ಅಲಾಲ್ ಬಿನ್ ಹರ್ಷರಮಿಗೆ ಒಪ್ಪಿಸಿದ್ದರು. ಅದರ ನಂತರ ಹರ್ಷರತ್ ಪೈಗಂಬರ್<sup>(ಸ)</sup> ಅವರನ್ನು ಬಹರೈನಿನ ಅಧಿಕಾರಿಯನ್ನಾಗಿ ಮಾಡಿದರು. ಮುಂದಿರ್ ಬಿನ್ ಸಾವಾರಿಗೆ ಹರ್ಷರತ್ ಅಲಾಲ್ ಬಿನ್ ಹರ್ಷರಮಿ<sup>(೨)</sup> ಇಸ್ಲಾಮಿನ ಸಂದೇಶವನ್ನು ನೀಡಿದಾಗ ಅವರು ಇಸ್ಲಾಂ ಸ್ವೀಕಾರ ಮಾಡಿದರು. ಹರ್ಷರತ್ ಪೈಗಂಬರ್<sup>(ಸ)</sup>ರ ನಿಧನದ ತನಕ ಹರ್ಷರತ್ ಅಲಾಲ್<sup>(೨)</sup> ಬಹರೈನಿನ ಅಧಿಕಾರಿಯಾಗಿದ್ದರು. ಅನಂತರ ಹರ್ಷರತ್ ಅಬೂಬಕರ್<sup>(೨)</sup>ರ ಖಿಲಾಫತ್ ಕಾಲದಲ್ಲೂ ಅವರು ಅದೇ ಹುದ್ದೆಯಲ್ಲಿ ಇದ್ದರು. ಹರ್ಷರತ್ ಉಮರ್<sup>(೨)</sup> ಸಹ ತನ್ನ ಖಿಲಾಫತ್ ಕಾಲದಲ್ಲಿ ಅವರನ್ನು ಅದೇ ಕೆಲಸದಲ್ಲಿ ನಿಶ್ಚಯಿಸಿದ್ದರು. ಕೊನೆಗೆ ಹರ್ಷರತ್ ಉಮರ್<sup>(೨)</sup>ರ ಖಿಲಾಫತ್ ಕಾಲದಲ್ಲಿ ಅವರು ನಿಧನಗೊಂಡರು. ಹರ್ಷರತ್ ಅಲಾಲ್<sup>(೨)</sup>ರ ದುಆ ಸ್ವೀಕಾರಗಳು ಪ್ರಸಿದ್ಧಿಯನ್ನು ಪಡೆದಿದ್ದುವು. ಅವರ ದುಆ ಸ್ವೀಕಾರದ ಕುರಿತು ಅನೇಕ ವರದಿಗಳಿವೆ. ಹರ್ಷರತ್ ಅಬೂಹುರೈರ<sup>(೨)</sup> ಹೇಳುತ್ತಾರೆ: ಅವರ ಗುಣವೈಶಿಷ್ಟ್ಯಗಳು ಮತ್ತು ಅವರ ದುಆ ಸ್ವೀಕಾರದ ಬಗ್ಗೆ ನಾನು ಬಹಳ ಪ್ರಭಾವಿತನಾಗಿರುವೆನು.

ಬಹರೈನಿನ ಸ್ಥಿತಿಗತಿಗಳ ಬಗ್ಗೆ ಹೀಗೆ ಪ್ರಸ್ತಾಪವಿದೆ. ಬಹರೈನ್ ಹೀರಾದ ಅರಸರ ನಿಯಂತ್ರಣದಲ್ಲಿತ್ತು. ಹೀರಾದ ಅರಸರು ಇರಾನಿನ ಅರಸರ ಅಧೀನದಲ್ಲಿದ್ದರು. ಇಸ್ಲಾಮಿಗೆ ಮುಂಚೆ ಹೀರಾ ಇರಾಕಿನ ಅರಸರ ರಾಜಧಾನಿಯಾಗಿತ್ತು. ಬಹರೈನಿನ ಕರಾವಳಿ ಮತ್ತು ವಾಣಿಜ್ಯ ಪಟ್ಟಣಗಳಲ್ಲಿ ಮಿಶ್ರಿತವಾದ ಜನವಸತಿಯಿತ್ತು. ಬಹರೈನಿ ಪ್ರದೇಶವಾದ ಹಜರಿನ ಫಾರಿಸಿಯರು, ಕ್ರೈಸ್ತರು ಮತ್ತು ಯಹೂದಿಗಳು ಅನಿಷ್ಟತೆಯಿಂದ ಜಿಝಿಯ ನೀಡುವುದನ್ನು ಒಪ್ಪಿಕೊಂಡಿದ್ದರು. ಬಹರೈನಿನ ಇತರ ಗ್ರಾಮ ಮತ್ತು ಪಟ್ಟಣವಾಸಿಗಳು ಮುಸ್ಲಿಮೇತರರಾಗಿದ್ದರು. ಆ ಜನರು ಸಂದರ್ಭ ಸಿಗುವಾಗಲೆಲ್ಲ ದಂಗೆ ಮಾಡುತ್ತಿದ್ದರು. ಹರ್ಷರತ್ ಪೈಗಂಬರ್<sup>(ಸ)</sup>ರ ನಿಧನದ ನಂತರ ಅಬ್ದುಲ್‌ಖೈಸ್ ಗೋತ್ರ ಸ್ಥಿರಚಿತ್ತವಾಗಿತ್ತು. ಧರ್ಮತ್ಯಾಗದ ಸೋಂಕು ಅವರಿಗೆ ತಲುಪಿರಲಿಲ್ಲ. ಉಳಿದ ಅರಬ್ ಮತ್ತು ಅರಬಿಯೇತರರಾದ ಎಲ್ಲರೂ ಮದೀನದ ಆಡಳಿತವನ್ನು ಕೊನೆಗೊಳಿಸಲು ತಯಾರಾಗಿ ನಿಂತಿದ್ದರು. ಇರಾನಿನ ಆಡಳಿತ ಅವರನ್ನು ಹುರಿದುಂಬಿಸುತ್ತಿತ್ತು ಮತ್ತು ದಂಗೆಯ ನೇತೃತ್ವವನ್ನು ಒಬ್ಬ ದೊಡ್ಡ ಅರಬ್ ನಾಯಕನಾದ ಮುಂದಿರ್ ಬಿನ್ ನುಲ್‌ಮಾನರಿಗೆ ಒಪ್ಪಿಸಿತು. ಇರಾನಿನ ಅರಸನು ಮುಂದಿರ್ ಬಿನ್ ನುಲ್‌ಮಾನಿಗೆ ವಸ್ತ್ರವನ್ನು ಕೊಟ್ಟನು, ಕಿರೀಟವನ್ನು ತೊಡಿಸಿದನು, ನೂರು ಕುದುರೆ ಸವಾರರನ್ನು ನೀಡಿದನು. ಅದಲ್ಲದೆಯೂ 7 ಸಾವಿರ ಕಾಲಾಳು ಸೈನಿಕರನ್ನೂ ಸವಾರರನ್ನೂ ನೀಡಿದನು ಹಾಗೂ ಬಕರ್ ಬಿನ್ ವಾಯಿಲ್ ಗೋತ್ರದ ಜೊತೆಗೆ ಬಹರೈನಿಗೆ ಹೋಗಲು ಆದೇಶ ನೀಡಿದನು. ಅವರು ಮೊತ್ತಮೊದಲು ಅಬ್ದುಲ್‌ಖೈಸ್ ಗೋತ್ರವನ್ನು ಇಸ್ಲಾಮಿನಿಂದ ಹಿಂದಿರುಗಿಸಲು ಪ್ರಯತ್ನಿಸಿದರು. ಆದರೆ ಅದರಲ್ಲಿ ಪರಾಜಿತರಾದರು. ಆದ್ದರಿಂದ ಬಲಪ್ರಯೋಗಿಸಿ ಅವರನ್ನು ಅಧೀನಗೊಳಿಸಲು ಬಯಸಿದರು. ಅಬ್ದುಲ್‌ಖೈಸ್ ಗೋತ್ರದ ಜನರು

ತಮ್ಮ ಸರದಾರ ಹರ್ಷರತ್ ಜಾರೂತ್ ಬಿನ್ ಮುಅಲಾರ ಬಳಿಗೆ 4 ಸಾವಿರದ ಸಂಖ್ಯೆಯಲ್ಲಿ ತಮ್ಮ ಸಹಾಯಕರ ಮತ್ತು ಗುಲಾಮರ ಜೊತೆಗೆ ಒಟ್ಟುಗೂಡಿದರು. ಬಕರ್ ಬಿನ್ ವಾಯಿಲ್ ತನ್ನ 9 ಸಾವಿರ ಇರಾನಿಯರ ಮತ್ತು 3 ಸಾವಿರ ಅರೇಬಿಯರ ಜೊತೆಗೆ ಅವರ ಸಮೀಪಕ್ಕೆ ಬಂದರು. ಅನಂತರ ಇರುಪ್ಪಕ್ಕಗಳ ನಡುವೆ ಘೋರವಾದ ಯುದ್ಧ ನಡೆಯಿತು. ಬಕರ್ ಬಿನ್ ವಾಯಿಲ್ ಗೋತ್ರಕ್ಕೆ ದೊಡ್ಡದಾದ ನಷ್ಟ ಉಂಟಾಯಿತು. ಅನಂತರ ಅವರು ಪುನಃ ತೀವ್ರವಾದ ಹೋರಾಟ ನಡೆಸಿದರು. ಈ ಬಾರಿ ಅಬ್ದುಲ್ ಖೈಸ್ ಗೋತ್ರಕ್ಕೆ ದೊಡ್ಡ ನಷ್ಟವುಂಟಾಯಿತು. ಈ ರೀತಿಯಾಗಿ ಅವರು ಪರಸ್ಪರ ಪ್ರತೀಕಾರ ಮಾಡುತ್ತಿದ್ದರು. ಅವರ ನಡುವೆ ಅನೇಕ ದಿನಗಳ ತನಕ ಯುದ್ಧ ಮುಂದುವರೆಯಿತು. ಅನೇಕ ಜನರು ಕೊಲ್ಲಲ್ಪಟ್ಟರು. ಅಬ್ದುಲ್ ಖೈಸ್ ಗೋತ್ರದ ಜನಸಾಮಾನ್ಯರು ಬಕರ್ ಬಿನ್ ವಾಯಿಲ್ ಗೋತ್ರದೊಡನೆ ಶಾಂತಿ ಸ್ಥಾಪಿಸಲು ವಿನಂತಿಸಿಕೊಂಡರು. ಬಕರ್ ಬಿನ್ ವಾಯಿಲ್‌ರನ್ನು ಎದುರಿಸಲು ಇನ್ನು ಶಕ್ತಿಯಿಲ್ಲವೆಂದು ಅಬ್ದುಲ್ ಖೈಸ್ ಗೋತ್ರಕ್ಕೆ ಗೊತ್ತಾಯಿತು. ಹೀಗೆ ಅವರು ಪರಾಜಿತಗೊಂಡು ಹಿಜರಿನ ಪ್ರದೇಶದಲ್ಲಿ ತನ್ನ ಜವಾಸ ಎಂಬ ಹೆಸರಿನ ಕೋಟೆಯಲ್ಲಿ ರಕ್ಷಣೆ ಪಡೆದರು. ಬನೂ ಬಕರ್ ಬಿನ್ ವಾಯಿಲ್ ಗೋತ್ರವು ತನ್ನ ಇರಾನಿನ ಜನರ ಜೊತೆಗೆ ಮುಂದಕ್ಕೆ ಹೋಗಿ ಅವರ ಕೋಟೆಯ ತನಕ ತಲುಪಿದರು ಮತ್ತು ಮುತ್ತಿಗೆ ಹಾಕಿದರು ಹಾಗೂ ಆಹಾರ ಸಾಮಗ್ರಿಗಳು ತಲುಪುವುದನ್ನು ತಡೆದರು.

ಹರ್ಷರತ್ ಅಬೂಬಕರ್<sup>(ರ)</sup>ಿಗೆ ಅಬ್ದುಲ್ ಖೈಸ್ ಗೋತ್ರದ ಸ್ಥಿತಿಯ ಬಗ್ಗೆ ಗೊತ್ತಾದಾಗ ಬಹಳ ದುಃಖಿತರಾದರು. ಅವರು ಹರ್ಷರತ್ ಅಲಾಲ್ ಬಿನ್ ಹರ್ಷರಮಿಯನ್ನು ಕರೆದು ಸೇನೆಯ ನೇತೃತ್ವವನ್ನು ಅವರಿಗೆ ಒಪ್ಪಿಸಿದರು. 2 ಸಾವಿರ ಮುಹಾಜಿರರ ಮತ್ತು ಅನ್ಸಾರರ ಜೊತೆಗೆ ಬಹರೈನಿನ ಕಡೆಗೆ ಅಬ್ದುಲ್ ಖೈಸ್ ಗೋತ್ರದ ಸಹಾಯಕ್ಕಾಗಿ ಹೊರಡಲು ಆದೇಶ ನೀಡಿದರು ಮತ್ತು ಹೀಗೆ ನಿರ್ದೇಶನ ನೀಡಿದರು: ಅರೇಬಿಯದ ಗೋತ್ರಗಳಲ್ಲಿ ಯಾವ ಗೋತ್ರದ ಬಳಿಯಿಂದ ಸಾಗಿ ಹೋಗುವಾಗಲೂ ಅವರನ್ನು ಬನೂ ಬಕರ್ ಬಿನ್ ವಾಯಿಲ್‌ರ ವಿರುದ್ಧ ಯುದ್ಧ ಮಾಡಲು ನೀನು ಹುರಿದುಂಬಿಸಬೇಕು. ಏಕೆಂದರೆ ಬನೂ ಬಕರ್ ಬಿನ್ ವಾಯಿಲ್‌ನ ಗೋತ್ರದವರು ಇರಾನಿನ ಅರಸನು ನೇಮಿಸಿದ ಮುಂಧಿರ್ ಬಿನ್ ನುಅ್ಮಾನ್‌ರ ಜೊತೆಗೆ ಬಂದಿರುವರು. ಅರಸನು ಅವನ ತಲೆಯ ಮೇಲೆ ಕಿರೀಟವನ್ನು ಇರಿಸಿದ್ದಾನೆ ಮತ್ತು ಅಲ್ಲಾಹನ ಪ್ರಕಾಶವನ್ನು ನಂದಿಸಲು ಉದ್ದೇಶಿಸಿದ್ದಾನೆ ಹಾಗೂ ಅಲ್ಲಾಹನ ಮಿತ್ರರನ್ನು ವಧಿಸಿದ್ದಾನೆ. ಆದ್ದರಿಂದ ನೀವು ಲಾ ಹೌಲ ವಲಾ ಖಿಷ್ಟತ ಇಲ್ಲಾ ಬಿಲ್ಲಾಹ್ ಓದುತ್ತಾ ಹೊರಡಿರಿ. ಹರ್ಷರತ್ ಅಲಾಲ್ ಬಿನ್ ಹರ್ಷರಮಿ ಹರ್ಷರತ್ ಅಬೂಬಕರ್<sup>(ರ)</sup>ರ ಆದೇಶವನ್ನು ಪಾಲಿಸುತ್ತಾ ಹೊರಟರು.

ಉಳಿದ ಭಾಗ ಮುಂದಿನ ಬಾರಿ ಪ್ರಸ್ತಾಪಿಸಲಾಗುವುದು - ಇನ್‌ಶಾ ಅಲ್ಲಾಹ್.

الْحَمْدُ لِلَّهِ حَمْدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ  
 مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّ اللَّهُ  
 فَلَا هَادِيَ لَهُ، وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ  
 عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى  
 وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۝ اذْكُرُوا اللَّهَ  
 يَذْكُرْكُمْ وَادْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ.

**Friday Sermon delivered by Hadrath Khaleefatul Masih Al Khamis(atba)**

At, Masjid Mubarak, Islamabad, Tilford, UK, On 24-06-2022

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim | Layout: U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon